



# Skill Development Programme

For Answer Writing

Governance (Model Answer)

DATE : 14-May-2018

TIME : 11:45 am

मुख्य परीक्षा

प्रश्न- विकेंद्रीकृत शासन व्यवस्था से आप क्या समझते हैं? इसके महत्व की चर्चा करते हुए, भारत में विकेंद्रीकृत शासन व्यवस्था की समीक्षा कीजिए। (150 शब्द)

What do you understand by decentralized administration system. Examine decentralized administration system in India discussing its importance. (150 Words)

## MODEL ANSWER

उत्तर- भूमिका : सरकार के प्रशासनिक कार्यों व अधिकारों यथा शासन का अधिकार एवं निर्णय लेने का अधिकार, आदि को जब स्थानीय स्तर पर हस्तांतरित किया जाता है, जिससे प्रशासनिक कार्यों में क्षेत्रीय लोगों की भागीदारी को सुनिश्चित किया जा सके, उसे विकेंद्रीकृत शासन व्यवस्था कहा जाता है।

महत्व :

- स्थानीय सरकारों की स्थापना स्व-शासन के लोकतांत्रिक सिद्धांत को वास्तविक बनाने का उत्तम तरीका है।
- यह व्यवस्था स्थानीय संसाधनों के कुशलतम उपयोग को प्रोत्साहित करती है।
- यह व्यवस्था भ्रष्टाचार की संभावनाओं को कम करती है तथा शासन में लोगों की जीवंत भागीदारी को सुनिश्चित करती है।
- यह व्यवस्था स्थानीय समस्याओं का स्थानीय दृष्टिकोण से समाधान उपलब्ध कराती है।

भारत में विकेंद्रीकृत शासन की समीक्षा-

भारत में विकेंद्रित शासन को साकार रूप देने के लिए 73वें व 74वें संविधान संशोधन के माध्यम से पंचायतों व नगरपालिकाओं को शक्ति सम्पन्न एवं वित्तीय रूप से समर्थ बनाया गया है, किन्तु भारत में विकेंद्रीकृत शासन व्यवस्था की अवधारणा अधिक प्रभावी नहीं रही है। जैसे- विकेंद्रित नियोजन संस्थाओं की स्थापना की घोषणा किया जाना, परन्तु व्यवहारिक रूप में इनका गठन न किया जाना।

- स्थानीय स्तर की संस्थाओं में भ्रष्टाचार व अपराधीकरण का प्रवेश।
- संस्थाओं की कार्यशैली में जवाबदेही व पारदर्शिता का अभाव।

सुधार के उपाए/सुझाव-

1. स्थानीय स्तर के निर्वाचित प्रतिनिधियों के लिए पर्याप्त प्रशिक्षण की व्यवस्था।
2. स्थानीय स्तर पर लेखा परीक्षण की शुरुआत की जाए।
3. लोगों की शिकायतों का निष्पक्ष रूप से निराकरण करना।
4. भ्रष्टाचार व अपराधीकरण के लिए Zero Tolerance की नीति अपनायी जाए।

अंत में संक्षिप्त व संतुलित निष्कर्ष दे।

\* \* \*